

ರಾಷ್ಟ್ರೀಯ ಭದ್ರತಾ ಸಲಹೆಗಾರರಿಂದ ಬ್ರೆಜಿಲ್ ಅಧ್ಯಕ್ಷರ ವಿಶೇಷ ಸಲಹೆಗಾರರ ಭೇಟಿ

ಅಕ್ಟೋಬರ್ 03, 2025

ಭಾರತದ ರಾಷ್ಟ್ರೀಯ ಭದ್ರತಾ ಸಲಹೆಗಾರ ಶ್ರೀ ಅಜಿತ್ ಧೋವಲ್ ಅವರು 6 ನೇ ಭಾರತ-ಬ್ರೆಜಿಲ್ ಕಾರ್ಯತಂತ್ರ ಸಂವಾದದ ಹಿನ್ನೆಲೆಯಲ್ಲಿ 03 ಅಕ್ಟೋಬರ್ 2025 ರಂದು ನವದೆಹಲಿಯಲ್ಲಿ ಬ್ರೆಜಿಲ್ ಅಧ್ಯಕ್ಷರ ವಿಶೇಷ ಸಲಹೆಗಾರ ರಾಯಭಾರಿ ಸೆಲ್ಸೊ ಲೂಯಿಸ್ ನೂನ್ಸ್ ಅಮೋರಿಮ್ ಅವರನ್ನು ಭೇಟಿಯಾದರು. ರಾಯಭಾರಿ ಅಮೋರಿಮ್ ಅವರೊಂದಿಗೆ ಬ್ರೆಜಿಲ್‌ನ ಹಿರಿಯ ಸರ್ಕಾರಿ ಅಧಿಕಾರಿಗಳು ಮತ್ತು ಸಲಹೆಗಾರರ ನಿಯೋಗವಿತ್ತು.

2. ಜುಲೈ 2025 ರಲ್ಲಿ ಪ್ರಧಾನ ಮಂತ್ರಿ ಶ್ರೀ ನರೇಂದ್ರ ಮೋದಿಯವರು ಬ್ರೆಜಿಲ್‌ಗೆ ಭೇಟಿ ನೀಡಿದ ಸಂದರ್ಭದಲ್ಲಿ, ಸಹಕಾರದ ಐದು ಸ್ತಂಭಗಳ ಅಡಿಯಲ್ಲಿ ಗುರುತಿಸಲಾದ ವಿಷಯಗಳ ಅನುಸರಣೆಗೆ ಈ ಸಂವಾದ ಅವಕಾಶ ಒದಗಿಸಿತು. NSA ಮತ್ತು ರಾಯಭಾರಿ ಅಮೋರಿಮ್ ಅವರು ರಕ್ಷಣೆ ಮತ್ತು ಭದ್ರತೆ; ಇಂಧನ, ಅಪರೂಪದ ಭೂ ವಸ್ತುಗಳು ಮತ್ತು ನಿರ್ಣಾಯಕ ಖನಿಜಗಳು; ಮತ್ತು ಆರೋಗ್ಯ ಮತ್ತು ಔಷಧಗಳಂಥ ವೈವಿಧ್ಯಮಯ ಕ್ಷೇತ್ರಗಳ ಕಾರ್ಯತಂತ್ರದ ಪಾಲುದಾರಿಕೆಯಲ್ಲಿ ನಡೆಯುತ್ತಿರುವ ಪ್ರಗತಿಯನ್ನು ಪರಿಶೀಲಿಸಿದರು. BRICS, IBSA ಮತ್ತು ನವೆಂಬರ್‌ನಲ್ಲಿ ಬ್ರೆಜಿಲ್ ಆಯೋಜಿಸಲಿರುವ ಮುಂಬರುವ COP-30 ರೀತಿಯ ಬಹುಪಕ್ಷೀಯ ವೇದಿಕೆಗಳಲ್ಲಿ ಸಹಕಾರದ ಬಗ್ಗೆ ಅವರು ಚರ್ಚಿಸಿದರು.

3. ಪ್ರಧಾನ ಮಂತ್ರಿ ಶ್ರೀ ನರೇಂದ್ರ ಮೋದಿ ಮತ್ತು ಅಧ್ಯಕ್ಷ ಲೂಯಿಸ್ ಇನಾಸಿಯೋ ಲುಲಾ ಡ ಸಿಲ್ವಾ ಅವರು ರೂಪಿಸಿದ ದೃಷ್ಟಿಕೋನವನ್ನು ಅನುಷ್ಠಾನಗೊಳಿಸಲು ಎರಡೂ ಕಡೆಯವರು ಕೆಲಸ ಮುಂದುವರಿಸಲು ಒಪ್ಪಿಕೊಂಡರು.

ನವ ದೆಹಲಿ

ಅಕ್ಟೋಬರ್ 03, 2025